



FIL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum 30 ta' Ġunju 2022

Appell numru 247/2021

**Il-Pulizija
vs.
Matthew CACHIA**

Il-Qorti rat is-segwenti :

A. L-IMPUTAZZJONIJIET

1. Dan huwa appell minn sentenza mogħtija mill-Qorti tal-Maġistrati (Malta) nhar is-7 ta' Lulju 2021 kontra Matthew CACHIA (detentur tal-karta tal-identita' bin-numru 447984M) li ġie mixli talli b'diversi atti magħmulin minnu ukoll jekk fi żminijiet differenti u li jiksru l-istess dispożizzjoni tal-Liġi u li ġew magħmula b'rīżoluzzjoni waħda, naqas milli jagħti lil Joan Zammit is-somma ffissata minn dik il-Qorti jew stipulata f'kuntratt bħala manteniment għal uliedek u/jew martek, fi żmien ħmistax -il jum minn dak il-jum li fi, skont l-ordni jew dak il-kuntratt kellha titħallas is-somma u dan għall-perjodu ta' Ottubru 2018 sax-xahar ta' April 2019 u mix-xahar ta' Awwissu 2019 sax-xahar ta' Settembru 2019.

B. IS-SENTENZA APPELLATA

- Permezz tas-sentenza aktar 'il fuq imsemmija, il-Qorti tal-Maġistrati (Malta) bħala Qorti ta' Ĝudikatura Kriminali sabet lill-imputat ħati u kkundannatu għal xahrejn prigunjerja effettiva.

C. L-APPEL INTERPOST

- Illi CACHIA appella minn din is-sentenza fejn talab lil din il-Qorti sabiex tkassar u tirrevoka s-sentenza appellata u tillibera lill-imputat qua appellant minn kull ħtija u piena skont il-Liġi u mingħajr preġudizzju għal premess u in linja sussidjarja sabiex f'każ li l-appellant jiġi misjub ħati tirriforma s-sentenza appellata f'dik il-parti tas-sentenza billi tvarja l-piena inflitta u tirridu ī-l-istess għal waħda iktar mita u idoneja fiċ-ċirkostanzi u dan wara li stqarr is-segwenti :-

- Illi preliminarjament l-azzjoni kriminali għal reat taħt l-Artikolu 338(z) tal-Kodiċi Kriminali taqa' bil-preskrizzjoni bl-għeluq ta' sitt xhur;
- Illi in linja sussidjarja u mingħajr preġudizzju għas-suepost huwa biss reċediv f'kontravenzjoni taħt dan l-artikolu li jeħel il-piena ta' detenzjoni ta' mhux iżjed minn tlett xhur jew multa ta' mhux iżjed minn mitejn Ewro jew prigunjerja u multa flimkien. Fiċ-ċirkostanzi tal-każ il-piena imposta kienet eċċessiva;
- Illi l-Qorti tal-Maġistrati (Malta) għamlet apprezzament hažin tal-provi li kellha quddiemha u kellha tieħu inkonsiderazzjoni d-dikjarazzjoni tal-appellant. L-appellant iħoss li jkun idoneu li jiġi eżerċitat l-eżerċizzju diskrezzjonali ta' din il-Qorti dwar l-ammissjoni ta' provi godda fl-appell.
- Huwa d-dover tal-Qorti li tiskrutinja r-raġunijiet il-għaliex l-appellant ikun waqaf iħallas il-manteniment.

D. IL-KONSIDERAZZJONIJIET TA' DIN IL-QORTI

Ikkunsidrat

- Illi nhar it-8 ta' Ottubru 2019 għall-ħabta tat-20,07hrs sar rapport ġewwa l-Għassa taż-Żejtun minn certa Joan Zammit (detentriċi tal-karta tal-identita' bin-numru 418272M) kontra missier it-tfal tagħha minuri Seonaid u Matvei stante li dan kien ilu ma jgħaddilha l-

manteniment dovut lilha. Joan Zammit stqarret li kien sar kuntratt quddiem in-Nutar Sylvana Borg Caruana u quddiem Dr. Ludvic Caruana fejn skont dan il-kuntratta Matthew CACHIA bħala missier it-tfal tagħha obbliga ruħu li jħallasha manteniment għaż-żewġ minuri kull sittax tax-xahar u dan il-manteniment jiġi aġġustat kull sentejn skont il-kriterju tal-għoli tal-ħajja.

5. Illi Joan Zammit irrapportat li Matthew CACHIA naqas milli jgħaddilha l-manteniment dovut għax-xhur ta' bejn Ottubru 2018 sax-xahar ta' April 2019 kif ukoll mix-xahar ta' Awwissu 2019 sa Settembru 2019. Hija tenniet ukoll li qat ma ngħatat ġustifikazzjoni da parte ta' CACHIA għal dan l-aġir.
6. Illi nhar it-13 ta' Ottubru 2019, Matthew CACHIA ġie mitkellem mill-Pulizija b'rabta ma' dan ir-rapport wara li huwa kkonsulta mal-Avukat tiegħi Dr. Roberto Montaldo. Huwa sostna li l-perjodu li ddenuncjat martu Joan Zammit kien l-istess perjodu li hu kien ftiehem magħha li ma kienx sejjjer jgħaddilha l-manteniment stante li l-ulied kien qedin jirrisjedu miegħu. Matthew CACHIA ġie nfurmat li kien sejrin jinħarġu l-akkuži fil-konfront tiegħi b'rabta ma' dan il-każ.

Kunsiderazzjonijiet Legali

L-eċċeazzjoni tal-Preskrizzjoni

7. L-Artikolu 338(ż) tal-Kodiċi Kriminali jippreskrivi perjodu ta' preskrizzjoni ta' sitt xhur li jibda jiddekorri mill-ħmistrox il-jum li fihi skont il-kuntratt mil-ħluq bejn il-partijiet jew skont l-ordni tal-Qorti li tkun hekk tirregola l-obbligu ta' manteniment bejn il-partijiet, ikollha titħallas dik is-somma hekk iffissata. Id-dekors tal-preskrizzjoni jiddependi min-natura tar-reat innifsu. Skont l-Artikolu 691(1) tal-Kodiċi Kriminali:

Għar-reati ikkuns mati, iż-żmien tal-preskrizzjoni jibda mill-jum tal-konsumazzjoni; għall-attentati, mill-jum li fihi l-aħħar att ta' esekuzzjoni; għar-reati kontinwati, mill-jum li fihi l-aħħar ksur tal-liġi; u għar-reati permanenti mill-jum li fi matibqax il-permanenza tar-reat.

8. Ir-reat ikkontemplat fl-Artikolu 338(ż) tal-Kodiċi Kriminali huwa reat istantanju b'effetti permanenti. Fl-appell kriminali **Il-Pulizija vs. John Debono** deċiż nhar is-17 ta' Marzu 1992 ingħad hekk:

Għall-kull buon fini jiġi nnotat li r-reat dedott kontra l-appellant huwa dak ikkontemplat fl-artikolu 338(z) tal-Kodiċi Kriminali, u ċjoe li kien naqas li jħallas lil martu l-manteniment għal ibnu meta kien hekk ordnat mill-Qorti. **Dan huwa reat istantaneju.**¹ L-appellant ma ġiex akkużat bil-kontravvenzjoni kontemplata fl-artikolu 338(y) tal-Kodiċi Kriminali, ċjoe li kien ħalla fil-bżonn lit-tfal, li hu reat permanenti.

9. Dan ifisser li skont l-Artikolu 691(1) tal-Kodiċi Kriminali l-perjodu ta' preskrizzjoni għar-reat ravviżat fl-Artikolu 338(ż) tal-istess, jibda jiddekorri mill-jum tal-konsumazzjoni tar-reat ċjoe mill-ħmistax -il jum li fih kellu jitħallas il-manteniment dovut skont kuntratt jew ordni ta' Qorti.
10. Biss, il-kwadru legali jaf ikun aktar kumpless, bħal fejn il-Prosekuzzjoni tagħżejjel illi tiġbed serje ta' nuqqas ta' ħlas ta' manteniment taħt il-kappa tar-reat kontinwat u liema l-ġurisprudenza tqis bħala **reat wieħed**. Għalkemm ir-reat taħt l-Artikolu 338ż tal-Kodiċi Kriminali jibqa' fin-natura tiegħu istantanju, meta sensiela ta' reati meħudin flimkien jitqiesu bħala reat kontinwat, il-preskrizzjoni ta' sitt xħur tibda tiddekorri mill-ħmistax -il jum tax-xahar li fih ikun sar **I-aħħar ksur tal-obbligu tal-ħlas tal-manteniment**. F'dan iss-sens ara l-appell kriminali **II-Pulizija vs. Peter Abdilla** deċiż nhar it-28 ta' Lulju 2010 fejn intqal:

Permezz tat-tieni aggravju l-appellant jghid li l-akkuza kontra tieghu hi preskritta. Isostni illi stante li hu akkużat taħt l-artikolu 338(z) tal-Kodiċi Kriminali, a tenur tal-proviso ta' l-istess artikolu, l-azzjoni kriminali taqa' bi preskrizzjoni bl-gheluq ta' sitt xħur.

Li l-perjodu preskrattività huwa ta' sitt xħur huwa minnu, izda hawn qiegħed jigi attribwit lill-appellant reat kontinwat skond l-artikolu 18 tal-Kap. Din il-kwistjoni giet trattata fl-Appell Kriminali II-Pulizija v. John Chircop deciz fit-3 ta' Novembru 2005 fejn intqal:

“Illi dwar l-ewwel tlitt aggravji li jirrigwardaw l-preskrizzjoni, din il-Qorti taqbel li r-reat kontravvenzjonali kontemplat fl-artikolu 338(z) tal-Kap.9 huwa wieħed istantenju u mhux permanenti. Dan pero' jigi kommess appena jiskadu hmistax il-jum mid-data meta l-pagament ordnat jew miftiehem suppost ikun sehh. Jidher li fir-rikors tal-appell hemm certa konfuzjoni ta' ideat bejn reat permanenti (continuing offence) u reat kontinwat (continuous offence). Kif tajjeb intqal fissentenza ta' din il-Qorti diversament preseduta mill-Onor. Imħallef (illum Prim'Imħallef) V. De Gaetano, fil-kawza: "Il-Pulizija vs. Joseph Galea" [3.11.1995]”

¹ Enfasi ta' din il-Qorti.

‘Il-kuncett ta’ “continuous offence” jincidi primarjament fuq il-komputazzjoni tal-piena filwaqt illi l-“continuing offence” jincidi fuq l-aspett sostantiv tar-reat. Fil-fatt dawn huma zewg koncetti guridikament differenti u separati minn xulxin. Id-diffikolta’ doppja li tinholoq hija li bit-test Malti hafna drabi nirroru kemm ghall-“continuing offence” kif ukoll ghall-“continuous offence” bhala reat kontinwat, benche’ li huma zewg kuncetti guridikament differenti minn xulxin.Il-fatt jibqa’ wiehed li l-gurisprudenza tindika bl-izqed mod car li l-artikolu 338(z) huwa reat istantaneju u mhux kontinwat (“continuing”)

“Dan pero’ bl-ebda mod ma jfisser li numru ta’ reati kontravvenzjonali ta’ natura istantanja ma jistghux - anki a beneficcu tal-akkuzat – jingabru flimkien mill-Prosekuzzjoni bhala reat kontinwat, kif donnu qed jippretendi l-appellant. Din il-Qorti ukoll fl-istess sentenza appena citata rriteniet li dan hu possibbli.

“Ghal dawn iz-zewg tipi ta’ reati, cioe` r-reat kontinwat u r-reat permanenti (continuing offence) ir-regoli tal-preskrizzjoni mhumix listess. Difatti skond l-artikolu 691(1) fil-waqt li fil-kaz tar-reat kontinwat kontemplat fl-artikolu 18 tal-Kodici Kriminali, iz-zmien tal-preskrizzjoni jibda mill-jum li fih isir l-ahhar ksur tal-ligi, fil-kaz ta’ reat permanenti dan jibda mill-jum li fih ma tibqax il-permanenza tar-reat.

“Issa fil-kaz in ezami l-akkuza hija li ma thallasx il-manteniment dovut fid-dati tas-26 ta’ Jannar, 9 ta’ Frar u 23 ta’ Frar, 2005. Illi kif gja gie ritenut minn din il-Qorti, r-reat kontravvenzjonali istantaneju jigi kommess b’egħluq ta’ hmistax il-jum wara d-data tal-iskadenza li tkun u mhux fid-data tal-iskadenza. (ara.App.Krim. “Il-Pulizija vs.David Camilleri” [22.3.2005])

“Issa s-subinciz (z) tal-artikolu 338 tal-Kap.9, kif emendat, jiddisponi li :-

“ ‘Huwa hati ta’ kontravvenzjoni kontra l-ordni pubbliku, kull min – meta.....hekk marbut b’ kuntratt jonqos li jaġhti lil martu..... , is-sommastipulata fil-kuntratt bhala manteniment ghaliha...u jew ghall-ulied , fi zmien hmistax il-jum minn dak il-jum li fih skond ...dak il- kuntratt , ikollha thallas dik is-somma.’

“Għalhekk din il-kontravvenzjoni, fil-kaz tal-appellant, kienet tiskatta appena jigi il-hmistax il-jum wara kull data ta’ kull skadenza settimanali w hu jkun naqas li jħallas is-somma stipulata lil martu sa dak in-nhar.

“F’dan il-kaz għalhekk il-preskrizzjoni trimestrali kontemplata fl-artikolu 688(f) tal-Kodici Kriminali, trattandosi ta’ reat kontinwat (continuous offence) kienet tibda tħgħaddi minn hmistax-il jum wara laħħar skadenza w cioe` fl-10 ta’ Marzu, 2005.

Illi c-citazzjoni odjerna nharget fl-4 ta’ Mejju, 2005 u giet appuntata għasmiegh għas-6 ta’ Gunju, 2005 (Fol.1) u giet notifikata lill-appellant (kif jidher mirriferta pozittiva a fol.2) fl-1 ta’ Gunju, 2005. Hu fil-fatt deher ghall-kawza fis-6 ta’ Gunju, 2005, u dan kollu sar entro t-tlitt xħur tal-preskrizzjoni li kienu jaġħi fl-10 ta’ Gunju,2005.

“Konsegwentement ic-citazzjoni ghar-reat kontinwat kif intavolata w notifikata ma kienet bl-ebda mod preskriitta w ghalhekk kull aggravju dwar id-diversi aspetti tal-preskrikzzjoni sollevata qed jigi respint.”

Fil-kaz odjern, trattandosi wkoll ta' reat kontinwat (continuous offence) fejn il-preskrizzjoni tibda tghaddi mill-jum li fih isir l-ahhar ksur tal-ligi, il-preskrizzjoni (issa ta' sitt xhur u mhux ta' tliet xhur) kienet tibda tghaddi minn hmistax-il jum wara l-ahhar skadenza tas-26 ta' Jannar 2009, jigifieri fl-10 ta' Frar 2009. Ic-citazzjoni nharget fit-13 ta' Mejju 2009. Jidher li l-appellant gie notifikat l-ewwel darba fit-18 ta' Gunju 2009 (ara riferta a fol. 4) jigifieri entro s-sitt xhur tal-preskrizzjoni. Ghalhekk it-tieni aggravju qiegħed jigi michud.

11. L-interpretazzjoni tal-effett tar-reat istantaneju u tar-reat kontinwat fuq il-preskrizzjoni ġiet ukoll elaborata fl-appell kriminali **Il-Pulizija vs. Carmel Vella** tas-6 ta' Jannar 2012. F'dik is-sentenza, ġie ritenut ukoll is-segwenti:

L-ewwel aggravju – Punt ta' liġi dwar jekk l-azzjoni hix preskriitta.

L-ewwel problema legali hija dwar ir-reat kontinwat. L-Ewwel Onorabbi Qorti rrefereit għaż-żewġ deċiżjonijiet kuntrastanti li nghataw mill-Qorti tal-Appell Kriminali diversament preseduti.

L-ewwel deċiżjoni hija ‘Il-Pulizija vs Lorenzo sive Lorry Cuschieri’ I tat-30 t’Ottubru, 2001 fejn intqal hekk: ‘Illi r-reat kontinwat huwa finzjoni legali kreata essenzjalment ghall-benefiċċju ta’ l-akkuzat b’ piena indeterminata li tigi komminata biss bhala mizura esklussivament diskrezzjonali wara li jigu ppruvati bhala punibbli oltre kull dubju ragonevoli ir-reati individwali komponenti tieghu kif ukoll ippruvata l-ezistenza ta’ rizoluzzjoni kriminuza wahda li tinkatena dawk ir-reati ma’ xulxin. Din il-Qorti taqbel li fir-reat kontinwat innifsu ma jikkonkorru dawk l-elementi essenzjali sabiex jista’ jingħad li huwa reat b’ezistenza awtonoma. Invece huwa car li r-reat kontinwat, bhala finzjoni legali, huwa biss cirkostanza ta’ fatt illi, meta tigi stabbilita, tinduci eccezzjoni ghall-konkorrenza tar-reati u l-kumulu ta’ pieni relattivi. Dan iffisser essenzjalment għalhekk, fil-fehma ta’ din il-Qorti, illi kif ingħad qed tabbraccja t-tezi migħuba ‘l quddiem mill-appellat, illi anki li kieku kelleu jigi accettat li l- kontinwita’ hija cirkostanza aggravanti, u li din għandha tittieħed in konsiderazzjoni sabiex tigi ffissata l-pien applikabbli ghall-finijiet tal-preskrizzjoni, xorta wahda din il-Qorti ma tistax tasal ghall-konkluzzjoni li dik il-pieni hija sostenibbli jekk is-singoli reati jkunu diga’ jinsabu preskriitti skond it-terminu ordinarju stabbilit għalihom mill-Kodici. Altrimenti, kull konklużjoni differenti twassal ghall-assurdita’ legali li jigu magħqudin bil-kontinwita’ reati li jkunu individwalment impunibbli għaliex ja preskriitti u fejn in-ness ta’ l-istess rizoluzzjoni essenzjali għar-reat kontinwat, ikun gie, ma’ kull skadenza tal-preskrizzjoni għar-reat individwali, irrevokabbilment miksur jew eliminat.

Din il-Qorti tagħmel tagħha wkoll is-sottomissjoni li għamel l-appellat li l-kontinwita' fir-reati tigi konsidrata bhala mitigazzjoni tal-pienas li altrimenti tkun kumulattiva. L-artiklu 689 tal-Kodici Kriminali allura jippreskrivi li ghall-finijiet tal-preskrizzjoni "ghandu jittieħed qies tal-pienas li ghaliha r-reat ikun ordinarjament suggett". Għalhekk, din il-Qorti taqbel li jekk dik il-pienas ghall-ahhar vjolazzjoni li tkun saret fis-sensiela ta' reat kontinwat tkun giet preskritta, ir-reat kontinwat innifsu wkoll ikun ġie preskritt.

'Iżda fil-ġurisprudenza Maltija nsibu požizzjoni differenti dwar il-preskrizzjoni fir-reat kontinwat. Fil-fatt f'sentenza oħra tal-10 ta' Mejju 2000, fl-ismijiet 'Il-Pulizija versus Joseph Borg' tal-10 ta' Mejju, 2000, il-Qorti qalet hekk:

'Iż-żieda fil-pienas stabbilita bl-artikolu 18 tal-Kodiċi Kriminali għandha tittieħed in konsiderazzjoni sabiex jiġi determinat it-terminu tal-preskrizzjoni, u cie' sabiex jiġi detrminat taħt liema wieħed mill-paragrafi (a) sa (e) tal-artikolu 688 għandu jiġi kkonsidrat id-delitt in kwistjoni. Infatti l-artikolu 689 jgħid espressament liema huma dawk l-affarijiet li wieħed m'għandux jieħu in konsiderazzjoni sabeix jistabilixxi ż-żmien tal-preskrizzjoni: dawn huma (a) skuži jew ċirkostanzi attenwanti; u (b) żieda fil-pienas minħabba rreċidiva. Iż-żieda fil-pienas minħabba l-kontinwat mhix imsemmija f'dan l-artikolu 689.

Fil-liġi tagħna r-reat kontinwat, li kien mudellat fuq l-artikolu 79 tal-Codice Zanardelli, u meqjus bħala forma sui generis ta' konkors ta' reati, bil-partikolarita' li d-diversi reati jitqiesu bħala reat wieħed.

Il-Liġi Taljana vigħenti titratta b'mod ferm differenti r-reat kontinwat għall-fin tal-preskrizzjoni u dan minħabba dispożizzjonijiet ta' liġi li ma għandhom ebda riskontru fil-Liġi tagħna.'

Dis-sentenza tal-10 ta' Mejju 2000 segwiet is-sentenza tal-4 ta' Novembru 1976 fl-ismijiet 'Il-Pulizija versus Grazio Zerafa' li kienet sostniet li ż-żieda fil-pienas stabbilita fl-artikolu 18 tal-Kap 9 għandha tittieħed in konsiderazzjoni.'

Din il-Qorti ser issegwi s-sentenzi tal-10 ta' Mejju 2000 u dik tal-4 ta' Novembru 1976 għaliex legalment aktar jagħmlu sens ġaladbarba wieħed jaċċetta l-mod kif inhu ttrattat ir-reat kontinwat fil-Liġi tagħna, liema trattament huwa differenti minn kif huwa meqjus ir-reat kontinwat f'Lijijiet oħrajn. It-test tal-Liġi jgħid hekk: 'dawn l-atti jitqiesu bħala wieħed'. Għalhekk l-argument li jidher fl-ewwel sentenza citata aktar 'il fuq jaqa' għaliex ma jidbalx aktar reati li mietu wieħed, wieħed iżda ġaladbarba l-katina r-reati tgħaqquad ir-reati kollha, dawn jibqgħu' ħajjin għall-fin tal-preskrizzjoni. L-imputat ikun ħa l-vantaġġ permezz tal-artikolu 18. Iżda mal-vantaġġ irid jieħu wkoll l-iż-żvantaj. L-artikolu 689 tal-Kap 9 isemmni rreċidiva iżda ma jsemmix ir-reat kontinwat. Dan l-artikolu l-aħħar li ġie emendat kien fis-sena 1900 u kieku sa llum il-Legislatur ried idaħħal ir-reat kontinwat, kellu żmien biżżejjed biex jagħmlu. Iżda dan ma setax jagħmlu mingħajr ma jibdel il-kunċċett kif radikat fl-artikolu 18.

Skont I-artikolu 691, il-preskrizzjoni tibda tgħaddi mill-jum li fih isir I-aħħar ksur tal-Liġi.

12. Jekk sensiela ta' infrazzjonijiet jifformaw għadd ta' reati instantaneji u jiġu imputati bħala tali mingħajr ma jiġu minsuġa flimkien mill-Prosekuzzjoni bħala reat kontinwat ai termini tal-artikolu 18 tal-Kodiċi Kriminali, dawk ir-reati jiġu regolati mhux bħala reat kontinwat iż-żda jkunu jridu jitqiesu bħala reati separatament kommessi u konsegwentement jiġu ġudikati separatament, reat b'reat, fuq il-fatti u meriti tiegħu. Dan ifisser li I-analizi jekk reat ikunx preskritt o meno tkun trid issir b'riferenza għal kull reat separatament. Apparti dan, f'każ ta' sejbien ta' ħtija, meta I-Qorti tiġi biex timponi l-piena hija triq tqis il-piena għal kull reat li jkun ġie meqjus integrat, bl-istess Qorti jkollha s-setgħa, jekk tkun tqis meritevoli fiċ-ċirkostanzi, li tikkalibra u timmodera l-piena skont il-każ.
13. Mill-banda I-oħra I-istitut tar-reat kontinwat huwa finżjoni legali (li kienet ġiet ukoll kontestata b'ċerta forza minn ġerti ambjenti dottrinali) maħsuba li tivvanta għejja lill-imputat in kwantu jekk I-elementi imsemmija tar-reat kontinwat jirriżultaw pruvati lil hinn minn kull dubju dettagħ mir-raġuni b'riferenza għall-atti imputati, I-imputat jiġi misjub ħati għal dawk id-diversi infrazzjonijiet bħala li jikkostitwixxu **reat wieħed** b'piena unika li pero tkun miżjudha minn grad sa żewġ gradi. Il-finżjoni legali imsemmija **f'Cuschieri** hija preċiżament din, in kwantu li kieku ma kienx għal din il-finżjoni legali, kull att t'infrazzjoni legali kien ikun meqjus bħala reat ad hoc punibbli fih innifsu. Iż-żda meta I-Liġi ħolqot din il-finżjoni, dawn id-diversi infrazzjonijiet - li jkunu soddifaċentement ippruvati li jintegraw I-elementi rikjesti għall-eżistenza tar-reat kontinwat – ma jibqgħux iż-żed ritenibbli, u punibbli, bħala reati individwali separati u distinti minn xulxin, iż-żda jiġu ritenuti bħala reat wieħed, punibbli b'piena unika miżjudha minn grad wieħed sa tnejn.
14. F'dan il-każ, grazzi għall-din il-finżjoni legali, il-ħati jevita il-kumulu tal-pieni kontra tiegħu u li għalihom kieku kien ikun suġġett għal kull reat individwali li tiegħu kien jiġi misjub ħati, li kieku ma kienx għal din il-finżjoni legali tar-reat kontinwat. Dan jista' jkun ta' benefiċċju enormi għall-ħati in kwantu jista' jibbenefika minn piena ridotta, ġieli sostanzjalment, meta mqabbla ma dik li kieku kien ikun suġġett għaliha kieku misjub ħati u punit għal kull infrazzjoni individwali li tkun ġiet pruvata lil hinn minn kull dubju dettagħ mir-

raiguni. U kien dan il-prečiż punt li qajjem kontroversja kbira b'mod partikolari fid-dottrina inizzjali.

15. Iżda l-Liġi mbagħad għaddiet biex tikkontrobilanza ġerti aspetti maħluqa minn din il-finżjoni legali meta allura meta għiet biex tqis l-institut tal-preskrizzjoni fir-rigward tar-reat kontinwat in kwantu mbagħad qieset li ż-żmien tal-preskrizzjoni jitqies li jibda' jiġi magħdud mill-jum li fih isir l-**aħħar** ksur tal-Liġi - indipendentement mid-dekors taż-żmien bejn infrazzjoni u oħra. U dan ikun jagħmel sens fil-logika tal-finżjoni legali tar-reat kontinwat innifsu in kwantu r-reat kontinwat ma jqisx kull infrazzjoni bħala li għandha eżistenza ġuridika separata, iżda jqis kull infrazzjoni bħala ħolqa fil-katina fittizja li tifforma reat wieħed, imsemmija allura, reat kontinwat. Trattandosi ta' reat wieħed ma jistax jitqies spezzettabbli. Reat wieħed ma jistax jitqies spezzettabbli f'infrazzjonijiet separati għall-fini tad-dekors taż-żmien tal-preskrizzjoni; iżda imbagħad reat wieħed integrali minkejja l-infrazzjonijiet separati għall-fini tas-sejbien ta' htija u l-eventwali imposizzjoni tal-piena. Kif l-appell kriminali **Vella** jgħid, mal-vantaġġ l-imputat irid ukoll jieħu l-iżvantaġġ. L-iżvantaġġ hu li l-komputazzjoni tal-perjodu preskrittiv fil-każ fejn ikun ġie imputat ir-reat kontinwat f'kuntest ta' reat istantaneu ossija kunsmat, jibda mill-jum li fih isir l-aħħar ksur tal-Liġi.

Ikkunsidrat

16. F'dan il-każ, l-appellant ġie mixli b' serje ta' ksur tal-obbligu ta' ħlas tal-manteniment naxxenti minn kuntratt tas-separazzjoni datat 17 ta' Jannar 2013, u liema reati ġew minsuġa bħala reat (wieħed) kontinwat. Dan ikun ifisser illi t-terminu ta' preskrizzjoni f'dan il-każ kien jiddekorri mad-dekors ta' ħmistax il-jum mis-16 'il jum tax-xahar ta' Settembru 2019 in kwantu jirriżulta miċ-ċitazzjoni kif maħruġa li l-aħħar ksur seħħi għax-xahar ta' Settembru 2019. Is-sitt xhur ta' preskrizzjoni kienu jiddekorru mill-1 t'Ottubru 2019.
17. Jirriżulta li kienu saru żewġ tentativi ta' notifika tal-appellant fl-indirizz 54, St. Jude Triq il-Koppla Il-Fgura u dan skont it-taħrika annessa f'follo 6 tal-atti processwali. L-ewwel tentativ kien sar nhar il-25 ta' Novembru 2019 fejn ma kien irrisponda ħadd u t-tieni tentativ sar nhar is-26 ta' Novembru 2019 fejn skont l-uffiċjal

inkarigat mit-taħrika, min fetaħ il-bieb fl-indirizz immarkat, irrifjuta t-taħrika u informa lill-istess li l-appellant kien qiegħed jirrisjedi ż-Żejtun u mhux f'dak l-indirizz. Iżda l-indirizz reġistrat tal-appellant, sa dak il-punt kien għadu mhux magħruf għall-uffiċjal li mar iqassam dak l-att ġudizzjarju. Jirriżulta li għalhekk dik l-uffiċjal minflok ħalliet it-taħrika fl-indirizz fejn din ġiet irrifjutata – in kwantu l-persuna li fetħet il-bieb ma jirriżultax li kienet l-appellant u l-anqas ma jirriżulta, almenu mir-referta li kienet xi persuna oħra li setgħet tirċievi notifika f'ismu – hija rritornat lura l-istess atti ġudizzjarji lura lejn l-uffiċju tagħha. Imbagħad il-proċedura tan-notifika ġiet eżegwita fis-sensi tar-regolament 8 tal-istess Avviż Legali.

18. Fid-19 ta' Frar 2020 – u allura fir-raba' xahar mid-data ta' meta beda jiddekorri l-perjodu ta' preskrizzjoni għar-reat de quo – saret il-pubblikazzjoni tal-estratt tal-att ġudizzjarju fil-ġurnal The Malta Independent u dan skont ir-regolament numru 8 tal-Avviż Legali 9.22 li jaqra bis-segwenti mod:

(1)(a) Fil-kaž li mat-tieni tentattiv li tiġi notifikata l-persuna, in-notifika tal-att ġudizzjajru ma tistax issir skont ir-regolamenti 4 u 5, l-uffiċjal inkarigat bin-notifika għandu jħalli t-taħrika fl-aħħar indirizz reġistrat jew iwaħħal it-taħrika mal-bieb tal-aħħar indirizz reġistrat:

Iżda l-uffiċjal ma jistax iħalli t-taħrika fl-aħħar indirizz reġistrat jew mwaħħla mal-bieb tal-aħħar indirizz reġistrat sakemm ma jkunx sar it-tieni tentattiv l-ghada jew wara li jiskadi xi perjodu itwal.

(b) Barra minn hekk estratti tal-att ġudizzjarju għandhom jiġu ppubblikati darba fil-Gazzetta jew f'wieħed mill-ġurnali ta' kuljum, liema estratti għandu jkun fihom l-isem u l-kunjom ta' min wettaq ir-reat, in-numru tad-dokument ta' identifikazzjoni legalment validu ta' min wettaq ir-reat, il-Qorti rispettiva ta' fejn ser isir is-seduta, id-data u l-ħin ta' fejn ser issir is-seduta u l-akkuži:

Iżda, jekk l-aħħar indirizz reġistrat ma jkunx magħruf, għandu jkun bizzżejjed u persuna għandha titqies bħala notifikata, jekk l-estratti tal-att ġudizzjajru jiġu ppubblikati skont il-paragrafu (b).²

(2) L-uffiċjal li jwettaq in-notifika skont is-subregolament (1)(a) u (b) għandu jikkompila certifikat ta' notifikasi skont ir-regolament 14.

(3) Kopji tal-estratti ppubblikati kif meħtieġ bil-proviso għas-sussegu:

(1)(b) għandhom jiġu eżibiti quddiem il-Qorti mill-Uffiċjal tal-Prosekuzzjoni u dan il-fatt għandu jitniżżeż fil-proċeduri tal-Qorti.

² Enfasi ta' din il-Qorti.

19. Għalhekk, jirriżulta li l-appellant kien debitament notifikat skont il-Liġi u din in-notifika operat is-sospensjoni tal-perjodu ta' preskrizzjoni. L-aggravju relativ għall-preskrizzjoni għalhekk qiegħed jiġi miċħud.

Ikkunsidrat

20. Illi għal dak li jirrigwarda l-mertu tal-kawża, mhux ikkонтestat li fid-dati indikati fiċ-ċitazzjoni, l-appellant kien moruż fil-ħlas tal-manteniment dovut lil Joan Zammit u liż-żewġ uliedu minuri ta' erbatax u ħmistax -il sena rispettivament. Il-punt ta' kontestazzjoni bejn il-partie civile u l-appellant jinsab fil-motivazzjoni wara d-deċiżjoni tal-appellant illi ma jonorax iktar dawk l-obbligi tiegħu naxxenti mill-kuntratt datat 14 ta' Jannar 2013 (esebit bħala Dok JZ1 skont verbal a foljo 6 tal-atti processwali tal-każ li kien qiegħed jiġi mismugħ kontestwalment u li kellu r-Referenza 5/1/111/2020). Filwaqt li l-appellant jikkontendi li bejn il-partijiet kienet saret skrittura privata li teskludi l-ħlas ta' manteniment mensili f'dawk il-perjodi ta' meta t-tfal ikunu qeqħdin miegħu bħala missierhom, il-partie civile fix-xhieda tagħha tisħaq li t-tfal il-biċċa l-kbira dejjem għandha kienu jkunu u li mhux minnu li fil-perjodi in kontestazzjoni t-tfal kienu jirrisjedu mal-appellant. F'paġna 16 tax-xhieda tagħha Joan Zammit tixhed:

Avukatessa: Issa, f'dak il-perjodu t-tfal ma mien kienu jgħixu?

Xhud: Miegħi miegħi dejjem miegħi t-tfal għax lanqas għall-aċċess ma joħodhom imbagħad wara xi seba' xhur intimhom jagħmlu xi ġimgħa u nofs għandu, jerġgħu jiġi lura dejjem miegħi t-tfal.

21. L-appellant imbagħad f'paġna 19 tax-xhieda tiegħu jagħmel referenza għal dan il-ftehim bil-miktub, li pero' jirriżulta li ma kienx ġie esebit fil-mori tal-proċeduri quddiem il-Qorti tal-Maġistrati (Malta) għalkemm saret hekk referenza għalihi:

Xhud: Li kellna, kellna ftehim bil-miktub iffirmsat bejni, bejn Joan u bejn I-Avukat Roberto Montaldo l-Avukat li kelli.

Qorti: Tista' tippreżentah dan id-dokument?

Xhud: Għandu...Dr. Roberto Montaldo.

Qorti: No inti jrid ikollok fidejjk, mela Sinjur.

22. Li tassew kien ježisti dan il-ftehim li jsemmi l-appellant meta xehed quddiem il-Qorti tal-Maġistrati (Malta) huwa pruvat bil-fatt li fil-mori ta' dan l-appell ġie eżżebit bħala Dok. MC 4 u datat 26 ta'

Awwissu 2013. Din il-Qorti rat ukoll li meta xehdet Joan Zammit, fuq mistoqsija magħmula fil-kontro-eżami tagħha, hija ma ċaħditx l-eżistenza ta' dan il-ftehim iżda qalet biss li t-tfal kienu jirrisjedu dejjem magħha u dan f'paċċna 16 tax-xhieda tagħha:

Qorti: Sinjura, inti taf b'xi ftehim li sar b'kuntrat jew ordni tal-Qorti?
Xhud: It-tfal dejjem għandi, it-tfal meta kibru, l-aċċess, huwa lanqas joħodhom lanqas jagħti kazhom.

23. Din il-Qorti hija sodisfatta li l-partijiet kienu konxji minn dan il-ftehim. Addirittura l-appellant ibbażha d-difiża tiegħu proprju fuq dan id-dokument kemm fl-istadju ta' trattazzjoni quddiem il-Qorti tal-Maġistrati (Malta) kif ukoll fit-trattazzjoni finali quddiem din il-Qorti. Biss, din il-Qorti bħala Qorti ta' Appell Kriminali hija wkoll marbuta bir-regola sancita fl-Artikolu 424 tal-Kodiċi Kriminali liema dispożizzjoni tal-Liġi taqra bil-mod segwenti.

424. Quddiem il-qorti superjuri ma jistgħux jingħiebu xhieda ġodda, ħlief-(a) jekk jiġi ippruvat bil-ġurament jew b'meżzi oħra li l-parti li toffri x-xhieda ġodda ma kinitx taf bihom, jew ma setgħatx, bil-meżzi li tagħti l-iġi, iġġibhom quddiem il-qorti inferjuri;
(b) jekk il-prova tkun ġiet offerta quddiem il-qorti inferjuri, u din il-qorti, bla ma kien imissha, ċaħdet din il-prova.

24. Din id-dispożizzjoni tal-Liġi titkellem dwar il-produzzjoni ta' xhieda ġodda iżda huwa paċċiku kif il-prinċipju regolatur huwa li l-Artikolu 424 tal-Kodiċi Kriminali jestendi l-applikazzjoni tiegħu anki għal prova dokumentarja ġidida. F'dan ir-rigward din il-Qorti tagħmel referenza għall-kawżwa fl-ismijiet **Il-Pulizija vs. Jeremy James Farrugia** datata 14 ta' Ottubru 2003 fejn il-Qorti tal-Appell Kriminali stqarret is-segwenti:

Illi kif gie ritenut minn din il-Qorti diversament preseduta fl-Appell Kriminali : “Il-Pulizija vs. Eddie sive Edward Micallef” [24.5.1995] :- “Din id-dispożizzjoni giet fil-gurisprudenza tagħna nterpretata li tipprobixxi l-produzzjoni mhux biss ta' xhieda godda **izda ta' provi , cioè anki dokumenti, godda**³ . Dan għar-raguni , gusta fil-fehma ta' din il-Qorti , li f' dan l-istadju ta' l-appell dak li għandu jigi ezaminat huwa biss jekk l-ewwel gudikant iddeċċidex tajjeb jew hazin fuq il-provi li kellu quddiemu (ara Kollezz. Vol.XXVII , IV. 742 u XXX. IV. 623.)

25. Issa, kif diġa ngħad din il-Qorti rat li dan ma kienx kaž fejn l-appellant ma kienx jaf bl-eżistenza ta' dan id-dokument jew li ma setax jipproduċi bil-meżzi li tagħtih il-Liġi hekk kif addirrittra l-linjal-difensjonal tiegħu kienet propja bbażata fuq dan id-dokument.

³ Enfasi ta' din il-Qorti.

26. Din il-Qorti ma tistax tippermetti din il-prova ődida f'dan il-kaž in kwantu r-rekwižiti tal-artikolu 424 tal-Kodiċi Kriminali ma ȝewx sodisfatti. Jiġi wkoll notat li l-anqas ma jirriżulta li quddiem il-Qorti tal-Maġistrati (Malta) l-appellant talab differiment sabiex ikun jista' jipproduċi dan id-dokument f'xi seduta sussegwenti. Fis-seduta tas-26 ta' April 2021, ċjoe fl-istess seduta meta l-appellant għamel referenza għal dan id-dokument, id-Difiża tiegħi ddikjarat li ma kellhiex iktar provi xi tressaq. Għaldaqstant, din il-Qorti ma tqisx li tista' tagħti piż li dan l-imsemmi dokument jew li tista' tikkunsidrah bħala prova valida fl-istadju tal-appell.
27. L-istat li din il-Qorti trid tistħarreg b'dan l-appell huwa jekk il-Qorti tal-Maġistrati (Malta), **bil-provi li kellha quddiemha** setgħetx, legalment u raġonevolment, tasal għall-konklużjonijiet li waslet għalihom. Dawk il-provi ma kienux jinkludu dan id-dokument partikolari. Għall-Qorti tal-Qorti tal-Maġistrati (Malta) ir-relazzjoni bejn il-partijiet fiż-żmien kontestat kienet għadha regolata b'dak il-kuntratt datat 14 ta' Jannar 2013 u l-appellant ma setax, fl-assenza ta' ftehim ieħor, jiddekkadi mill-obbligi tiegħi hekk kif naxxenti minn dak il-kuntratt. F'dan ir-rigward il-ġurisprudenza hija kopjuža. Fost oħrajn, issir referenza għall-appell kriminali **Il-Pulizija vs Publius Said** deċiż nhar id- 9 ta' Lulju 2003 fejn intqal hekk:

Illi din il-Qorti diversament preseduta fis-sentenza flismijiet "Il-Pulizija vs. Raymond Cutajar " (2.9.1999) kienet irriteniet testwalment hekk :-

....."Din il-Qorti wara li rat is-sentenzi (Pol. vs. Lawrence Cutajar - 10.3.1995 u Pul. vs. Carmelo Farrugia 23.1.98) u wara li rat l-argumenti kollha migħuba mill-appellant firrikors tieghu hi tal-fehma li ma tistax taqbel mall-appellant . Ordni għall-hlas ta' manteniment kontenut f'Digriet mogħti mis-Sekond' Awla jibqa' validu għall-fini w-effetti kollha tal-art. 338(z) kemm il-darba ma jkunx irrizulta li dak id-Digriet gie espressament revokat jew altrimenti mibdul mill-istess Sekond' Awla u salv il-prova tar-rikoncijazzjoni jew ta' dikjarazzjoni ta' Qorti ohra kompetenti li dak id-Digriet jew dak l-ordni kien null .

"Għall-finijiet tal-imsemmi art. 338(z) hu bizzejjed li l-Prosekuzzjoni tipprova :-

1. li nghata ordni minn Qorti għall-hlas ta' manteniment (billi ggib kopja legali tad-Digriet bhal ma sar f'dan il-kaz , jew kieku si tratta ta' ordni kontenut f'sentenza , kopja legali tas-sentenza relattiva.)
2. li dak il-manteniment ma thallasx fi zmien hmistax (15) il-jum minn dak il-jum li fi skond l-ordni, kellha tithallas is-somma ."

Ikun jispetta umbagħad lill-akkuzat li jipprova , jekk irid, u fuq bazi ta' probabbilita' li dak l-ordni kien gie revokat jew mibdul jew dikjarat null mill-Qorti kompetenti jew li kienet saret rikonciliazzjoni .

“Dik il-Qorti għamlet ukoll riferenza għal sentenza ohra tagħha diversament preseduta fil-kawza “Il-Pulizija vs. Mario Mallia” (8.5.1998) fejn ukoll gie ritenut :-

“....għal finijiet ta' kawza penali meta l-imputazzjoni tipotizza r-reat kontravenzjonali fil-paragrafu (z) tal-Artikolu 338 tal-Kap.9 , hu rrilevanti meta giet intavolata l-kawza ta' separazzjoni jew jekk intalbitx o meno proroga taddigriet originali ; galadarba l-ordni kontenut f'dak id-Digriet ma kienx gie espressament revokat jew altrimenti mibdul mill-istess Sekond' Awla jew mill-Prim' Awla (u salv il-prova ta' rikonciliazzjoni jew ta' dikjarazzjoni ta' Qorti ohra kompetenti li dak iddigriet jew dak l-ordni kien null) l-ordni ghall-hlas tal-mantenenment jibqa' validu ghall-finijiet u effetti kollha tal-artikolu 338(z) tal-Kodici Kriminali -- ara f'dan is-sens “Il-Pulizija vs. Lawrence Cilia (App. Krim. 10/3/95 , u I-Pulizija v. Carmelo Farrugia, App. Krim. 23.1.1998. Għalhekk dan l-aggravju qed jigi respint.”

Illi kif irriteniet din il-Qorti fl-Appell Kriminali “Il-Pulizija vs, Alfred Camilleri” [18.9.2002] fejn għamlet riferenza ghalsentenza ohra ta' din l-Onorabbi Qorti diversament preseduta , (Appell Krim. Pul. vs. Anthony Saliba; 15.7.1998), fejn ikun hemm kambjament fic-cirkostanzi bhal l-kaz ta' persuna li tisfa' bla xogħol, dan ma jiskuzahiem mill-obbligu tagħha li twettaq id-Digriet tas-Sekond' Awla tal-Qorti Civili, obbligu sancit bir-reat ta' natura kontravenzjonali li tahtu hu akkuzat l-appellant . Ir-rimedju li għandu u li kellu l-appellant kien li jadixxi tempestivament u fi zmien utili lill-Qorti Civili kompetenti biex din , wara li tiehu konjizzjoni tal-provi , tiprovvdi billi se mai timmodifika l-ordni dwar il-mantenenment . U biss wara li jottjeni tali modifika , li jkun jista' jħallas inqas jekk ikun il-kaz. Sakemm dan isir , jibqa' marbut bl-obbligu talħħas skond l-ewwel Digriet”.

Fid-dawl ta' din il-gurisprudenza u bl-istess mod din il-Qorti ma tistax tikkondona l-kondotta unilaterali tal-appellant meta ddecieda li ma jħallas xejn aktar u għalhekk hi tal-fehma li l-appellant kien instab hati gustament mill-Ewwel Qorti tal-kontravenzjoni dedotta kontra tieghu .

28. Magħdud dan kollu u fl-isfond tal-insenjamenti ġurisprudenzjali msemmija, din il-Qorti tqis li l-Qorti tal-Maġistrati (Malta) setgħet legalment u raġonevolment tasal għad-deċiżjoni ta' ħtija fl-appellant u qiegħda għalhekk tiċħad l-aggravju tal-appellant magħmul f'dan is-sens.
29. Anke kieku biss, gratia argomenti, din il-Qorti kellha taċċetta li kien hemm ftehim bejn il-partijiet fejn il-parti riċeventi tkun aċċettat li ma tibqax titħallas il-mantenenment, mill-ġurisprudenza imsemmija jrid jirriżulta li dan il-ftehim ikun irid isir bl-awtorizzazzjoni tal-Qorti

Kompetenti. Ir-reat in disamina mhux reat bażat fuq il-fatt li xi parti kontraenti tkun naqset milli twettaq l-obbligi kuntrattwali tagħha. Dan ir-reat jitnissel mill-fatt li, jkun hemm digriet ta' Qorti li jkun awtorizza lill-partijiet li jersqu fuq kuntratt specifiku jew ikun hemm sentenza ta' Qorti fejn minnhom ikun tnissel obbligu li jitħallas il-manteniment u dan il-manteniment ma jiġix imħallas fiż-żmien imsemmi mill-Liġi. Ir-reat ma jkunx imnissel mis-sempliċi fatt li l-parti marbuta li tħallas il-manteniment tkun naqset milli tħallas il-flus ut sic, daqs kemm mill-fatt li hija tkun naqset milli tobdi skrupoložament, mingħajr tfettieq, kavillar żejjed jew tentennamenti. Isegwi għalhekk li dak li l-partijiet ikunu miftehmin dwaru fil-kuntratt li jkun ġie awtorizzat mill-Qorti, salv f'każ ta' rikonc il-jazzjoni, ma jistgħux jaqbdu u jbiddlu minn jeddhom mingħajr awtorizzazzjoni tal-Qorti. Fil-fatt, fl-appell kriminali **Said** imsemmi iżjed il-fuq, ingħad speċifikament li:

Ikun jispetta umbagħad lill-akkuzat li jipprova, jekk irid, u fuq bazi ta' probabbilita' li **dak l-ordni kien ġie revokat jew mibdul jew dikjarat null mill-Qorti kompetenti jew li kienet saret rikonc il-jazzjoni .**

30. Jeħtieg għalhekk li meta l-partijiet ikunu waslu għal xi ftehim differenti minn dak li kien ġie awtorizzat mill-Qorti, l-istess partijiet għandhom jagħmlu l-proċeduri appożiți sabiex tkun il-Qorti li tibdel dak l-istess ordni. Allura sakemm dak l-ordni ma jkunx ġie mibdul, l-istess ordni jitqies li jkun għadu fis-seħħi. Ftehim privat bejn il-partijiet ma jxejjinx l-effett ta' dak l-ordni tal-Qorti. Il-partijiet ma humiex il-Qorti u salv l-eċċeżżjoni tar-rikonc il-jazzjoni, ma għandhomx is-setgħa jidderogaw mill-ordni tal-Qorti. Hija s-setgħa mogħtija mill-Liġi lill-Qorti Kompetenti li tista' tvarja jew tħassar dak l-ordni u mhux ftehim sussegwenti milħuq bejn il-partijiet. L-unika eċċeżżjoni għal dan hija meta l-partijiet ikunu rrikonc il-jaw bejniethom – fejn allura l-Liġi kċarament tant tagħti valur lill-fatt tar-rikonc il-jazzjoni bejn il-miżżeġwin li tinċentivah b'mod li saħansitra tagħti setgħa lil partijiet li jkunu rrikonc il-jaw li ipso facto jidderogaw minn dak li jkun ġie ornat lilhom mill-Qorti fid-digriet jew sentenza tagħha. Iżda fin-nuqqas ta' prova almenu sal-grad tal-probabli li l-partijiet irrikonc il-jaw, l-obbligu tagħhom huwa li jsegwu skrupoložament l-ordni tal-Qorti kompetenti. F'dan il-każ, ma ġiex pruvat sal-grad tal-probabli li kien hemm rikonc il-jazzjoni. Jekk xejn, ġie pruvat li bejn il-partijiet għad hemm sitwazzjoni ta' tensjoni li żgur mhix tagħmel ġid lil dawn it-tnejn minn nies u lill-imsejkna uliedhom li fil-kwistjoni ta' bejniethom żgur li ma jaħtu xejn.

Ikkunsidrat

Kunsiderazzjonijiet dwar il-Piena

31. Issa, għal dak li jirrigwarda appelli minn piena, huwa paċifiku li sabiex Qorti tal-Appell tibdel il-piena li tkun erogat l-ewwel Qorti, irid jirriżultalha li tali piena tkun żbaljata fil-principju jew manifestament eċċessiva. Hekk ġie mistqarr mill-Qorti tal-Appell Kriminali (Superjuri) fil-kawża fl-ismijiet **The Republic of Malta vs. Kandemir Meryem Nilgum and Kucuk Melek** deċiža nhar il-25 t'Awissu 2005:

It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. As is stated in Blackstone's Criminal Practice 2004 (supra):

"The phrase 'wrong in principle or manifestly excessive' has traditionally been accepted as encapsulating the Court of Appeal's general approach. It conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the way he was dealt with was outside the broad range of penalties or other dispositions appropriate to the case. Thus in Nuttall (1908) 1 Cr App R 180, Channell J said, 'This court will...be reluctant to interfere with sentences which do not seem to it to be wrong in principle, though they may appear heavy to individual judges' (emphasis added). Similarly, in Gumbs (1926) 19 Cr App R 74, Lord Hewart CJ stated: '...that this court never interferes with the discretion of the court below merely on the ground that this court might have passed a somewhat different sentence; for this court to revise a sentence there must be some error in principle.' Both Channell J in Nuttall and Lord Hewart CJ in Gumbs use the phrase 'wrong in principle'. In more recent cases too numerous to mention, the Court of Appeal has used (either additionally or alternatively to 'wrong in principle') words to the effect that the sentence was 'excessive' or 'manifestly excessive'. This does not, however, cast any doubt on Channell J's dictum that a sentence will not be reduced merely because it was on the severe side – an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed."²

This is also the position that has been consistently taken by this Court, both in its superior as well as in its inferior jurisdiction.

32. Mill-banda l-oħra din il-Qorti trid tagħmel l-evalwazzjoni tagħha dwar jekk il-Qorti tal-Maġistrati (Malta) applikatx piena li kienet manifestament eċċessiva meta wieħed jieħu kont ukoll tal-aspetti retributtivi u preventivi tas-sentenza emessa minnha. Kif intqal aktar il-fuq fl-appell **Kandemir** u li ġie wkoll imbagħad ribadit fl-appell superjuri **Ir-Repubblika ta' Malta vs. Marco Zarb**, deċiža nhar il-15 ta' Dicembru 2005, din il-Qorti bħala Qorti ta' appell ma tiddisturbax is-sentenza mogħtija mill-Qorti tal-ewwel istanza sempliċiment

għaliex kienet tippreskrivi piena li kienet għola minn dik li din il-Qorti kif komposta kienet kieku tagħti kieku kienet hi li qeqħda teroga l-piena. Biex l-appell jirnexxi, kien meħtieg li l-appellant juri li l-piena mogħtija mill-Qorti tal-Maġistrati kienet toħroġ barra mill-parametri tal-piena jew mżuri applikabbi għall-każ. Din il-Qorti ma tinterferix ma pieni li ma jkunux jidhru li huma żbaljati fil-principju, għalkemm ikunu jidhru li huma pieni ħorox għal xi ġudikanti. Biex piena mogħtija minn Qorti tal-Ewwel Istanza tkun tista' tiġi mibdula jrid jiġi pruvat li kien hemm xi żball fil-principju wara l-emanazzjoni ta' dik il-piena. Il-Qorti tal-Appell Kriminali fl-Ingilterra žviluppat ukoll il-kunċett ta' sindakabilita tal-piena tal-Qorti tal-Ewwel Istanza fil-każ li din tkun eċċessiva jew manifestament eċċessiva. Biss dan ma jfissirx li sempliċiment għax sentenza tkun tidher li hija fuq in-naħha aktar severa din tkun tissodisfa dan it-test tal-eċċessivita jew eċċessivita manifesta. Anzi dik il-Qorti ttendi li appell fuq tali piena jkun jista' jiġi milquġġ jekk jirriżulta li s-sentenza tkun barra l-parametri tal-piena li tkun applikabbi għall-offiża in kwistjoni u għaċċiċ-ċirkostanzi tal-ħati u mhux għaliex tkun piena li tkun għola minn dik li kieku l-Qorti tal-Appell kienet teroga għall-każ in kwistjoni. Dawn il-principji ġew ukoll imħadnin minn din il-Qorti, kollegjalment komposta fis-sentenza **Ir-Repubblika ta' Malta vs Carmen Butler et-deċiża nhar is-26 ta' Frar 2009 fejn ġie mistqarr ukoll is-segwenti:**

8. Fil-verita` dawn il-principji huma rifless tal-principju l-iehor li meta jkun hemm sentenza li tigi appellata mill-hati, il-Qorti tal-Appell Kriminali, bhala regola, ma tiddisturbax il-piena erogata mill-ewwel qorti sakemm dik il-piena ma tkunx manifestament sproportionata jew sakemm ma jirrizultax li **l-ewwel qorti tkun naqset milli tagħti importanza lil xi aspett partikolari tal-każ**⁴ (u anke, possibilment, lil xi cirkostanza sussegwenti għas-sentenza ta' l-ewwel qorti) li kien jincidi b'mod partikolari fuq il-piena. S'intendi, kif diga` nghad, “sentencing is an art rather than a science” u wieħed ma jistax jippretendi xi precizjoni matematika jew identita` perfetta fit-tqabbil tal-fatti ta' kaz ma' iehor jew tal-piena erogata f'kaz ma' dik erogata f'kaz iehor.

33. Il-ġurisprudenza prevalent f'dan il-kuntest, tgħallem li meta Qorti tiġi biex teroga piena trid tieħu kont taċ-ċirkostanzi kollha li jsawru l-każ, jiġifieri dawk tal-vittmi, l-interessi tal-komunita kollha kemm hi, kif ukoll dawk tal-ħati. F'dan is-sens, kemm il-ġurisprudenza lokali kif ukoll dik Ingliza tistabbilixxi li fl-eżerciżju ta' reviżjoni imħolli lilha, il-Qorti tal-Appell Kriminali trid tistħarreġ appell fuq il-piena inflitta kemm billi tqis iċ-ċirkostanzi kollha prevalent li l-Qorti tal-Ewwel Istanza setgħet kienet f'qagħda li tara, kif ukoll, skont

⁴ Enfasi ta' din il-Qorti.

kif imsemmi fis-sentenza **Butler** tqis ‘anke, possibilment, lil xi ċirkostanza sussegwenti għas-sentenza ta’ l-ewwel qorti’.

34. Il-piena mogħtija mill-Qorti tal-Maġistrati (Malta) li tirrientra fil-parametri preskrittivi mil-Liġi ai termini tal-Artikolu 338(ż) moqri flimkien mal-artikoli 7(2), 18 u 31(g) tal-Kodiċi Kriminali. Madanakollu, din il-Qorti filwaqt li tagħraf is-serjeta’ tar-reat ikkomtemplat fl-Artikolu 338(ż) tal-Kodiċi Kriminali – u in knwat serju huwa wkoll meqjus bħala reat kontra l-ordni pubbliku - tabbraċċa dik l-iskola ta’ ħsieb li ma tarax il-prigunjerija effettiva bħala s-soluzzjoni f’dan il-każ, hekk kif ir-reklużjoni ġewwa l-ħabs taf iġgib problemi ikbar ta’ telf ta’ impieg u mbagħad ġertament ibgħat lu l-uleid għaliex il-problema ta’ ħlas ma tibqax biss pika bejn il-partijiet iżda ssir waħda finanzjarja.

Deċide

Għaldaqstant, din il-Qorti qiegħda tiddeċiedi dan l-appell bil-mod segwenti :-

- i) Tikkonferma s-sentenza appellata f'dik il-parti fejn sabet lill-appellant ħati tal-imputazzjoni miġjuba kontra tiegħu;
- ii) Thassar dik il-parti tas-sentenza appellata fil-parti fejn erogat il-piena ta’ xahrejn prigunjerija effettivi u
- iii) minflok timponi piena ta’ xahrejn prigunjerija li pero’ bl-applikazzjoni tal-Artikolu 28A tal-Kodiċi Kriminali qiegħdin jiġu sospiżi għall-perjodu ta’ sena mid-data tas-sentenza. Din il-Qorti spjegat ukoll bi kliem čar lill-ħati t-responsabilita’ li titnissel mill-Artikolu 28B tal-Kodiċi Kriminali, Kapitolo 9 tal-Liġijiet ta’ Malta fil-każ li huwa jikkometti reat ieħor li għalih hemm piena ta’ prigunjerija fil-perjodu operattiv ta’ din is-sentenza.

Aaron M. Bugeja
Imħallef